

IL-BULEBBIET

John Azzopardi

Il-bulebbiet huwa l-uniku membru mill-familja *Picidae* (*Woodpeckers*) li jpassi: mhux ir-razez kollha tal-bulebbiet ipassu. Fir-regjun Palaeartiku (li jiġbor fih l-Ewropa kollha, l-Afrika ta' Fuq, il-Lvant Qarib u parti mir-Russja), insibu tliet razez tal-bulebbiet. Fost dawn, ir-razza li tista' titqies tabilhaqq passajra hija dik li tghix fl-Iskandinavja u l-Ewropa Ċentrali u tal-Lvant (*Jynx torquilla torquilla*). L-ghasafar ta' din ir-razza jaghmlu vjaġġi twal biex iqattgħu x-xitwa 'l isfel mis-Sahara. Ghasafar ta' din ir-razza nstabu fl-Etjopja, fi Sierra Leone, fis-Sénégal, fil-Kamerun u f'Zaire. Ir-razza li tghix fil-gżejjer ta' Korsika u ta' Sardinja, l-Italja, il-Jugoslavja u fit-tramuntana tal-Greċja (*Jynx torquilla tschusii*) ma taghmilx vjaġġi fit-tul, iżda tqatta' ix-xitwa fil-pajjiżi ta' madwar il-Mediterran. It-tliet razza hija dik li tghix fil-majjistral ta' l-Afrika ta' Fuq (*Jynx torquilla mauretania*). Din ir-razza fitt li xejn hija magħrufa. Aktarx li ma tpassix hlief għal xi ċaqliq lokali fix-xitwa.

It-tliet razez jixxiebh u hafna u kważi impossibbli li tagħrafhom

minn xulxin jekk mhux fl-idejn. L-aktar li jintgħarfu huwa mit-tul tal-ġewnaħ. Waqt li l-ġewnaħ tal-bulebbiet *torquilla* jvarja bejn 86mm u 93mm tul u huwa x'aktarx ippuntat, dak tal-bulebbiet *tschusii* jvarja bejn 79mm u 86mm tul u huwa x'aktarx ġej għat-tond. Ir-raġuni għal din id-differenza fl-ghamla u fit-tul hija li għall-vjaġġi twal *torquilla* għandu bżonn ġewnaħ akbar u aktar effiċjenti, fil-waqt li *tschusii* m'għandux dan il-bżonn għaliex ma jaghmilx vjaġġi twal. Hekk insibu li r-razza *mauretania* li ma tpassi kważi xejn għandha l-iqsar ġewnaħ, bejn 76mm u 83mm tul.

Il-bulebbiet jilhaq tul ta' madwar 17-il ċm, żewġ ċentimetri biss akbar minn għasfur tal-bejt. Denbu huwa x'aktarx twil u jlahhaq 6ċm. L-ilwien ta' dan l-ghasfur huma ferm interessanti. Mill-bogħod jidher kannella, iżda mill-qrib wiehed jista' japprezza s-sbuhija ta' strixxi, hżuż, dbabar u tikek suwed, griżi u kannella li flimkien johlqu għatja ta' kuluri li jgħinu jinheba fil-madwar tiegħu. Ir-raġel u l-mara ma jintgħarfux minn xulxin.



Tliet karatteristiċi ewlenin jorbtu lil dan l-ghasfur mal-familja *Picidae*. Dawn huma: il-munqar twil u ppuntat, iṣ-saqajn li ghandhom żewġt iswabà jħarsu 'l quddiem u tnejn lura, u l-ilsien twil. Izda l-bulebbiet f'it li xejn jixxabbat maz-zkuk tas-siġar u fil-fatt ir-rix ta' denbu m'humie x iebesin bħal daww ta' l-ghasafar l-oħra ta' din il-familja li jqattgħu hafna minn hajjithom jixxabtu mas-siġar. Dan l-ghasfur huwa x'aktar x grixti u aktar jippreferi joqghod mistur, għalkemm xi kultant jinzel biex jaqbad l-insetti mill-art. Huwa juża lsienu twil, li jwajhhal biex jaqbad l-ikel. In-nemel huma l-ikel ewlieni tiegħu, izda jiekol ukoll insetti oħra.

Il-bulebbiet li jidher fil-gzejjer Maltin huwa ghasfur tal-passa. Jidher fostna kemm fir-rebbiegha kif ukoll fil-harifa u xi ghasafar jibqgħu jqattgħu x-xitwa magħna. Izda hu ta' interess kbir li fil-waqt li fir-rebbiegha l-aktar razza komuni ta' bulebbiet hija dik *torquilla*, fil-harifa u fix-xitwa razza tal-bulebbiet li tidher fil-gzejjer Maltin hija dik *tschusii* li hija hafna aktar komuni. Jidher li fil-harifa l-ghasafar tar-razza *torquilla* jaqbzu lill-gzejjer Maltin għal kollox u jieqfu fuq il-kosta ta' l-Afrika ta' Fuq qabel ikomplu triqthom lejn il-pajjiżi aktar 'l isfel mis-Sahara. Għalkemm ir-razza *torquilla* tpassi fuq medda wiesgħa, tevita kemm jista' jkun wesgħat

kbar ta' baħar. Studji li saru, juru li ghasafar mill-popolazzjonijiet tal-punent u l-majjistral ta' l-Ewropa aktarx jinzlu minn Spanja u Ġibiltà u jaqsmu għall-Morokk, filwaqt li daww li jgħixu aktar lejn il-lvant ta' l-Ewropa jinzlu għall-Afrika ta' Fuq minn fuq l-Italja, il-Balkani u l-Mediterran Ċentrali. Madankollu, ghasafar li jgħixu fl-inħawi ta' l-Ewropa Ċentrali bejn il-Finlandja u fit-tramuntana ta' l-Iżvezja tal-Lvant u fil-Ġermanja tal-Lvant u fin-nofs inhar ta' l-Awstrija, instabu kemm fuq rotta, kif ukoll fuq l-oħra. Ghasafar tar-razza *torquilla* jibdw jitolqu mill-post fejn ikunu tellgħu l-frieh, hekk kif il-frieh ikunu spiċċaw joħorfu. Il-frieh ta' l-ewwel bejtiet jitolqu ferm qabel daww tal-bejtiet ta' wara. Mill-banda l-oħra l-ghasafar tar-razza *tschusii* jqattgħu x-xitwa fil-pajjiżi ta' madwar il-Mediterran, bejn Franza u l-Greċja, kif ukoll fil-pajjiżi ta' l-Afrika ta' Fuq. Huwa għalhekk li f'Malta, fil-harifa u fix-xitwa niltaqgħu mar-razza *tschusii* u mhux ma' dik *torquilla*. Il-passa tal-harifa lejn il-gzejjer Maltin tibda minn Awissu u tibqa' sejra sa Novembru, izda tilhaq il-quċċata tagħha bejn Settembru u Ottubru.

Il-passa tar-rebbiegha lejn il-gzejjer Maltin tibda minn Frar u tibqa' sejra sa Mejju, bl-aqwa tagħha f'April. Il-biċċa 'l kbira ta' l-ghasafar li jgħaddu f'April huma tar-razza *torquilla*. Minhabba li l-

ghalkemm l-ewwel ghasafar jibdw
jaslu fl-inhawi tal-bejta fl-Ewropa
Ċentrali u tal-Punent għal nofs
Marzu, il-biċċa l-kbira jaslu bejn
April u nofs Mejju, u dawk li jbejtu
fit-Tramuntana u l-Lvant tal-
Ewropa jaslu anke aktar tard.

Il-bulebbiet ibejjet f'ambjent
b'siġar maturi, iżda jevita foresti u
mixtliet folti. Minflok jippreferi it-
trufijiet tal-foresti, l-imsaġar
miftuha, iċ-ċimiteri, l-imsaġar ta'
siġar tal-frott, l-art agrikola, il-
ġonna kbar, u s-siġar maġenb ix-
xmajjar. Kemm jista' jkun il-
bulebbiet jevita s-siġar koniferi.
Minhabba li l-bulebbiet mhux
kapaci jhaffer toqob huwa stess,
ghandu bżonn li jsib toqob fejn
jista' jbejjet. Kull tip ta' toqba hija
addattata, kemm fis-siġar, kif ukoll
f'xi hajt, f'diga, u anke f'bejtiet
artifiċjali (*nest-boxes*). Spiss
jiżgombra ghasafar ohra minn ġol-
bejta biex johdilhom it-toqba.
Hafna drabi jitfa' 'l barra l-bejta l-
qadima u jbid direttament fil-qiegh
tat-toqba.

popolazzjonijiet tal-bulebbiet tan-
nofsinhar (jigifieri ghasafar tar-
razza *tschusii*), ibejtu aktar kmieni
minn dawk aktar 'il fuq (jigifieri
ghasafar tar-razza *torquilla*), il-biċċa
'l kbira tal-ghasafar tar-razza
tschusii li kienu qattghu x-xitwa fl-
Afrika ta' Fuq, jghaddu qabel April,
filwaqt li sa Mejju jkunu ghadhom
ghaddejjin l-ghasafar tar-razza
torquilla. Ir-raġuni li din ir-razza
hija aktar komuni fir-rebbiegha,
hija li wara li l-ghasafar ikunu
qasmu s-Sahara fi vjaġġ bla
waqfien, huma jinżlu l-ewwel art li
jsibu biex jisteqru qabel ikomplu
l-vjaġġ tagħhom lejn l-Ewropa
Ċentrali u l-Ewropa ta' Fuq. Ir-razza
torquilla tbejjet aktar tard, u

Barra minn żmien il-bejta, il-
bulebbiet ihobb iżomm għalih
wahdu. Ftit jiem wara li jaslu fit-
territorju tagħhom, l-irġiel jagħzlu
toqba għall-bejta u jibdw jgħannu
biex jattiraw siehba. Għalkemm
monogamu, jigifieri jkollu mara
wahda biss, il-bulebbiet ma
jzommx l-istess siehba minn staġun
għal iehor. Waqt il-wirja tan-namra,
il-par joqogħdu fuq zokk faċċata ta'

xulxin filwaqt li jilwu u jghawwgu għonqhom u jitfgħu rashom lura b'ħalqhom miftuħ biex jikxfu bokka roża. Jagħmlu wkoll hsejjes bħas-sriep. Dawn il-wirjiet tan-namra ġieli jġebbd u sa erba' ġimghat qabel ma l-mara tibda tbiid.

Fl-Ewropa Ċentrali u f'dik tat-Tramuntana, kif ukoll fil-punent tar-Russja, il-Bulebbiet ibid bejn il-bidu u nofs Mejju, filwaqt li fin-nofsinar tal-Ewropa ibid xi ġimgha aktar kmieni. Fl-Afrika ta' Fuq ibid għal nofs April. Il-bulebbiet ġeneralment itella' żewġ bejtiet fi stagun, u xi minn daqqiet tlieta. Tqegħida normalment ikun fiha bejn seba' u għaxar bajdiet, iżda sitta, hda u tna m'humieq rari. Haga ta' l-iskantament, il-mara kapaci tbiid iżjed minn bajda waħda kuljum. Il-bajd ikun ta' għamla x'aktarx ovali, ta' lewn abjad, lixx u matt. L-aktar li toqgħod fuqhom hija l-mara, filwaqt li r-raġel jibdilha biss biex tkun tista' tmur tiekol. Il-bajd idum madwar tlettax-il jum biex ifaqqas. Ix-xjuħ iġibu l-ikel lill-frieħ, li jikkonsisti f'nemel u larvi tan-nemel. Il-frieħ iħallu l-bejta wara xi tnejn u għoxrin gurnata.

Il-bulebbiet naqas sewwa f'ħafna partijiet ta' l-Ewropa fejn qabel kien ibejjet. Dan in-nuqqas fin-numru tiegħu beda jinhass fis-seklu dsatax. Hadd għadu ma jaf fi żgur ir-raġuni għal dan in-nuqqas, għalkemm uħud jaħsbu li din tista'

tkun minħabba l-qerda ta' l-ambjent fejn dan ibejjet, it-taqlib fil-klima, l-użu tal-pestiċidi, il-kompetizzjoni ma' speċi oħra għall-postijiet fejn ibejjet, in-nuqqas ta' ikel, u l-imwiet waqt il-passa. Madankollu, ħafna minn dawn ir-raġunijiet ma tantx jagħmlu sens. L-użu tal-pestiċidi lahaq l-aqwa tiegħu ferm wara li l-bulebbiet kien beda jonqos sewwa. Għalkemm l-imsaġar tas-siġar tal-frott b'siġar xjuħ naqsu ġmielhom, għad fadal biżżejjed ambjent addattat għal dan l-għasfur fejn ibejjet. Il-bulebbiet huwa għasfur aggressiv u kapaci jegħleb speċi ta' għasafar oħra għall-postijiet fejn ibejjet. Aktarx li waħda mir-raġunijiet ewlenin għan-nuqqas tal-bulebbiet hija l-bidla fil-klima. Matul dan l-aħħar 140 sena li matulhom in-numru tal-bulebbiet beda jinhass li qed jonqos, il-klima tal-punent tal-Ewropa hadet xejra bi sjufr friski u temp imsaħħab. Dan it-tip ta' temp kellu effett dirett fuq il-popolazzjoni tan-nemel billi ċaħħadhom mis-shana tax-xemx meħtieġa għall-iżvilupp tal-bajd u tal-larvi tagħhom. B'hekk, naqset il-ħażna ta' nemel li huwa l-ikel ewlieni tal-bulebbiet, u magħha naqas il-bulebbiet.

Il-bulebbiet huwa wieħed mill-għasafar li huwa mħares bil-liġi fil-gżejjer Maltin. Iżda minkejja dan, numru minn dawn l-għasafar jinqatel matul il-mawra tagħhom f'dawn il-gżejjer. ○